



Siiraa-Lakk.6

Description

Sanyii Nabiyyii (Salallahu aleyh wassallam (SAW))

Kutaa darbe keessatti waa’ee gosa Qureesha yommuu ilaallu sanyii Nabiyyi tuttuqne turre. Sanyiin Nabiyyi sanyii hawaasa keessatti kabajamtu fi beekkamtu taatedha. Mee amma gaabbinnaan sanyii Nabiyyi haa ilaallu:

Imaamu Al-Bukhaarin sanyi Nabiyyi haala kanaan tarreessa (hubadhu: ‘Ibn ‘Jechuun ‘eilma’)
Muhammad ibn Abdullah ibn Abdul-Muxxalib ibn Haashim ibn Abd-Manaaf ibn Qusayy ibn Kilaab ibn Murrah ibn Ka’ab ibn Lu’ayy ibn Ghaalib ibn Fihri ibn Maalik ibn Nadr ibn Kinaanah ibn Khuzaymah ibn Mudrikah ibn Ilyas ibn Mudar ibn Nizaar ibn Ma’ad ibn Adnaan • [Sahiih Al-Bukhaari 3851](#)

Adnaan sanyii Ismaa’il (aleyh salaam) irraayyi. Namoota Adnaani fi Ismaa’il jidduu jiran maqaan isaanii sirnaan hin qabatamne ykn hin galmoofne. Galmeessitoonni seenaa fi warri sanyii lakkaa’u Adnaan sanyii Ismaa’il ibn Ibraahim ta’uu irratti wali galanii jiru.

Seenaa keessatti namoonni sanyii kabajamtu irraa ta’an kabajaa fi sadarka guddaa hawaasa keessatti qabu. Haala waligalaatin yommuu dubbannu, namni sanyii kabajama irraa ta’ee mirga hoogganuu fi aangoo qabaachu hin dhoowwamu. Garuu namoonni nama sanyiin isaa gadi aanaa ta’ee mirga hogganaa ta’uu, mootii, Pireezadanti fi kan biroo ta’uu ni gaafatu. Nabiyyiin (SAW) Nabiyyummaaf waan qopheefameef, Rabbiin subhaanahu sanyii kabajamtuun isa badhaase. Kanaafu, namoonni akka ergaa isaa fudhatanii fi hordofan haala mijeessaf.

Dhugumatti, Nabiyyiin (SAW) sanyii hundarra caaltu fi kabajamtu qaba. Inni sanyii Ismaa’il fi Ibraahim irraayyi. Akkasumas, deebii du’aayi Nabii Ibraahim (aleyh salaam) godheeti. Nabiyyiin (SAW) akkana jedhu: ‘Ani kadhaa abbaa kiyyaa Ibraahimii fi gammachiisa Iisaati. (al-Haakim 2/600) Nabii Ibraahim yommuu Ka’aba ijaaru, ‘Yaa Rabbi isaan keessaa nabiyyii baasi’ jechuun kadhate. Nabii Iisaaniis, ilmaan Israa’iil, ‘Ana booda Nabiyyiin ni dhufa’ jedhee gammachiise. (Ilaali Suuratu As-Saff 61:6)

Sanyiin kabajamtuu fi gaarii taâ€™TMuun nama dhimmoota gadi aanoo fi faayda hin qabne irraa oli isa kaasa. Dhimma olaâ€™TMaanaa fi sadarkaa guddaatti akka xiyyeefatu isa taasisa. Ergamtoonni fi warroonni Islaamatti waaman sanyii isaanii qulqulleessuf garmalee carraaqu. Namoonnis qulqullinna kanaan isaan beeku, isaanii ni faarsu, akkasuma dhugummaa isaanii ni amanu.

Abdullah ibn Abdul-Muxxalib Aamina bint Wahab fuudhu

Abdul-Muxxalib ijoollee kudhan qabaa ture. Isaan keessaa Abdullah nama kabaja ofii eeggatuu fi jaallatamaa ture. Abbaan Abdul Muxxalib dubartii Qureesha keessatti kabajamtu taate, maqaan ishii Aamina jedhamtu isatti heerumsiise. Aaminaan intala Wahabiti. Wahab sayyidi (hogganaa ykn bulchaa) gosa Bani Zuhrah ti.

Aaminaan erga Nabiyyi ulfoofte booda Abdullah osoo homaa hin turin duâ€™TMe. Abdullan eessumoota isaa Madiinaa jiran Bani Adiyy ibn Najjaar jedhaman biratti awwaalame. Inni gara Sooriyaa daldalaaf deeme. Osoo deebiâ€™TMaa jiruu duuti isaa Madinaatti isa dhaqqabde. Sanyii barakaa qabdu of duubatti dhiisee duâ€™TMe. Akka waan akkanaa isaan jedhameeti, *â€™Jireenya keessatti ergamni (mission) kee xumuramee jira. Garuu Daaâ€™TMima qulqulluu kana Rabbiin ogummaa fi rahmata Isaatiin ni kunuunsa, ilmaan namaa dukkana keessaa ifatti akka baasu ni qopheessa.â€™*

Dhaloota Nabiyyii (SAW)

Nabiyyiin (SAW) guyyaa Wiyxataa jiâ€™TMa Rabbiâ€™TMal Awwal irraa guyyaa 9ffaa keessa dhalate. Barri kuni bara arbaa (Aammul Fiil) jedhamuun beekkama. Asitti jiâ€™TMa Rabbiâ€™TMal Awwal keessa guyyaa meeqaffaa akka dhalate hayyoota jidduu garaagarummaatu jira. Gariin guyyaa 9ffaa jedhu, gariin immoo guyyaa 12ffaa jedhu.

Bakki itti dhalate immoo Makkaan keessa mana Abi Xaalib. Aaminaan erga deesse, gara Abdul-Muxxalibitti erguun, *â€™Daaâ€™TMimni siif dhalateâ€™*• jetteen. Innis dhufee ni ilaale. Baadhatee gara Kaâ€™TMabatti ni seenen. Dhaabbate Rabbiin kadhachuu fi Isa faarsu jalqabe. Ergasii, *â€™Muhammadâ€™*• jechuun moggaase. Maqaan kuni maqaa addaa ture. Araboonni maqaa kana ni ajaaâ€™TMibsifatan. (Muhammad jechuun Faarfamaa (kan namoonni faarsan) jechuudha.)

Dubartoota Nabiyyii(SAW) Harma Hoosisan

Erga Nabiyyiin (SAW) dhalate booda dubartiin isa kunuunsaa fi baadhataa turte **Umm Ayman** jedhamti. Umm Ayman Habashaa irraa yommuu taatu, gabritti Abbaa Rasuulaa (SAW) turte. Haadha isaa booda dubartiin jalqabaa Nabiyyi (SAW) harma hoosistee **Suwaybah** jedhamti. Ishiin gabritti Abu Lahab turte. Abu Lahab abbeeraa Nabiyyiiti. Suwaybiyyan Nabiyyi dura Hamza bin Abdul Muxxalib hoosiste, Nabiyyi boodas Abu Salamat bin Abdul Asad Al-Makhzuumi hoosiste jirti. Ishiin yeroo muraasaaf Nabiyyi erga hoosiftee booda Abdul Muxxalib baadiyaa irraa dubartii harma hoosistu barbaade. Akka aadaa Araba duriitti daaâ€™TMimman isaanii baadiyyatti akka guddatan filatu. Sababni isaas Baadiiyaa keessa qilleensa qulqulluu mijaawa taâ€™TMee fi amala gaarii baadiya horatu. Akkasumas, afaan Arabaa qulqulluu makaa hin qabne baadiya irraa baratu. Ammas, badii magaalaa keessatti raawwatamu fi dhibee irraa ni fagaatu.

Haliimaa As-Saâ€™TMdiyyah

Haliima As-Saâ€™TMdiyyah dubartii baadiyaa nabiyyi guddisuuf gara baadiyaatti fudhatteedha. Erga Nabiyyiin (SAW) dhalatee booda dubartoonni harma hoosisan gosa bani Saâ€™TMd irraa gara Makkaa dhufan. Haliimaan dubartoota tanniin keessa takka turte. Dubartoonni harma hoosisan mindaa waan fedhaniif daaâ€™TMima abbaa qabu barbaadu. Nabiyyiin abbaa waan hin qabneef dubartoonni isa fudhachuu didan. Haliimaan daaâ€™TMima abbaa qabu barbaadde erga dhabde booda daaâ€™TMimuma abbaa hin qabne kana (Nabiyyii (SAW)) fudhachutti dirqamte. Garuu sababa daaâ€™TMima kanaatiin barakaan guddaan jireenya ishii keessatti dhangalaâ€™TMe. Seenaa miâ€™TMaawaa barakaa nabiyyi (SAW) itti dhandhamte nuuf himti. Seenaa ishiin odeessitu mee xiyyeeffannoon haa dubbisnuu:

â€œGaree dubartoota jalqabaa waliin harree tiyya bifti ishii magariisaatti ykn adiitti dhiyaattu yaabbadhee bahee. Ana waliin abbaa manaa kiyyaa Al-Haaris bin Abdul Uzza ture. Inni ijoollee Saâ€™TMad bin Bakr keessaa tokko, ergasii gosa Bani Naadirah keessaa tokko taâ€™TMe. Harreen teenya waan madoofteef dhiigni irraa gadi jiga. Ana waliin gaalaa dullatti taatetu jira. Wallaahi (Rabbiin kakadhe)! Cophaa aananii homaatu hin buustu. Barri bara hoongeti. Namoonni hanga dadhaboo fi qaqalaâ€™TMatanitti garmalee beelaâ€™TMan. Anis ilma qabaa ture. [Beela irraa kan kaâ€™TMee] halkan hin rafu. Anis wanta garaa isaa itti gab godhuun homaa harkaa hin qabu. Garuu rooba ni abdanna. Hoolota qabnaa turre, kanaafu rooba ni kajeella.

Yommuu Makkaan dhufnu, nu keessa eenyullee hin jiru Ergamaan Rabbii (SAW) kan itti dhiyeefame yoo taâ€™TMe malee. Hundi keenyaa isa fudhachuu ni jibbine. Ni jennes: Inni yatiima (abbaa hin qabu). Abbaatu dubartii guddistutti arjoomaa fi tola oolaa taâ€™TMaa. [Mucaan abbaa yoo hin qabaatin], haati, abbeeraan ykn akaakayyun isaa maal nuuf godhuu?â€• Hiriyyoonni dubartootaa na waliin dhufan hundi daaâ€™TMima hoosisan fudhatanii jiru. Ani mucaa abbaa hin qabne kana malee kan biraa yommuu dhabu, gara isaatti deebiâ€™TMe isuma fudhe. Wallaahi, sababni ani fudheef isaan ala kan biraa waan dhabeefi. Abbaa manaa kiyyaan n jedhe, â€œRabbiin kakadhee! Ijoollee Abdul-Muxxalib keessaa yatiima kana nan fudha. Tarii Rabbiin isaan nu fayyada. Osoo homaa hin fudhatin hiriyyoota dubartootaa kiyya waliin hin deebiâ€™TMu.â€• Innis ni jedhe, â€œSirrii hojjatte.â€•

Anis isa fudhee gara bakka qubannaatti deebiâ€™TMe. Galgaluma iddoo qubannaatti fide irraa jalqabee harmi kiyya aannaniin guuttame. Aannan kanaan isaa fi ilma kiyya obaasee dheebuu baase. Abbaan manaa kiyya gaala dullatti of duukaa finne tana bira dhaabbachuun qaqqaba. Ä°shiinis gurâ€™TMuun ishii aannaniin kan guuttameedha. Inni ishii ni elme. Aannan kanaan dheebu na baase, innis dheebu bahe. Ni jedhe, â€œYaa Haliimaa! Wallaahi lubbuu barakaa qabdu akka argannee beektee jirta! Rabbiin wanta nuti hin abdanne sababa nafsee tanaatin nuuf kennee jira.â€• Halkan kheeyri (gaarii) taâ€™TMee quufnee ni bulle. Duraan daaâ€™TMima keenya waliin halkan hin rafnu turre.

Ergasii ani fi hiriyyoonni dubartootaa koo gara biyya keenyaatti deebiâ€™TMuuf ganamaan adeemsa (imala) jalqabne. Harree tiyya yaabbadhee isa (nabiyyii(SAW)) of waliin qabadhe. Rabbii Harka Isaa lubbuun Haliimaa jirtuun kakadhee! Harreen tiyya warra imalaa ni dursite, hanga dubartoonni akkana jedhaniitti: â€œNuuf qabi. Sila tuni harree ati yeroo jalqabaa manaa ittiin baatenii?â€• Anis ni jedhe, â€œEetiâ€•. Isaanis ni jedhan, â€œYommuu dhufnu madooftee dhiigni irraa jigaa ture. Amma maal argatteetiin [akkanatti saggaartii (deemtii)]?â€• Anis ni jedhe, â€œWallaahi! Mucaa barakaa qabu ishii irratti baadhadhe.â€•

Adeemsa keenya itti fufne. Rabbiin guyyaa hundaa waan gaarii nuuf dabaluu itti fufe. Yommuu mana keenya geenyu, biyyattiin hoongen tan rukutamteedha. Tiiksen teenya hoolota bobbaasani ni dachaasu. Hoolonni Bani Saâ€™TMad yommuu beelaâ€™TMan, hoolonni teenya immoo quufanii fi aannan gurâ€™TMuu isaanii guutee dachaâ€™TMu. Elminees ni dhugna. Namoonni ni jedhu, â€™Hoolonni Haaris Abdul-Uzzaa fi hoolonni Haliimaa maal argatanii? Quufanii fi aannan gurâ€™TMuu isaanii guutee dachaâ€™TMu. Garuu hoolonni teessan beelaâ€™TManii dachaâ€™TMu. Ee badii keessan! Bakka tiiksen isaanii itti bobbaasanitti isinillee bobbaasaa.â€™• Ä°saanis ni bobbaasu. Garuu akkuma duraanii beelofte dachaati. Hoolonni tiyya immoo akkuma duraanii quuftee dachaati.

Nabiyyiin guddinna ijoollee biroo hin guddanne guddata. Guyyatti guddinna waggaa guddata. Waggaa lama yommuu guutuu Anaa fi abbaan manaa kiyya gara Makkaa deemnen. Ni jennes, â€™Wallaahi! Nuti isa guddisuu osoo dandeenyu, gonkumaa isarraa addaan hin baanu. â€™Yommuu haadha isaatti dhufnu, ni jenne, â€™Wallaahi! Daaâ€™TMima isa caalaa barakaa qabu gonkumaa arginee hin beeknu. Dhugumatti nuti, dhukkuba daddarbaa Makkaan keessatti babalâ€™TMate isaaf sodaanna. Dhibee keetirraa hanga fayyitu, isa dhiisii [gara mana keenyaatti] deebinaani. Hanga nuuf hayyamtu ishii kadhachuu itti fufne. Ergasii ni deebineen. Jiâ€™TMa sadii ykn afur nu waliin ture. Isaa fi obboleessi isaa (ilmi kiyya) dawoo manneenitti ilmoolee hoolotaa fi reâ€™TMoota keessatti osoo taphatanuu, obboleessi isaa fiigaa dhufee akkana nun jedhe, â€™Obboleessi kiyya Quresha irraa taâ€™TMee, namoonni lama uffatta adii ofirraa qaban itti dhufuun qabani ciibsan. Ergasii garaa isaa ni tarsiisan.â€™• Anaa fi abbaan isaas (abbaan manaa kiyya), fiigaa gara isaatti baane. Kan dhaabbatu taâ€™TMee isa argine. Biifti isaa jijjiramee jira. Yommuu nu argu, nutti fiigee booye. Nutis qabne ofitti hammanne: â€™Abbaa fi haati tiyya siif haa wareegaman, maal taatee?â€™•jenneen. Innis ni jedhe, â€™Namoonni lama natti dhufanii gadi na ciibsan. Ergasii garaa kiyya ni baqaqsan. Waan tokko keessa godhan, ergasii akkuma duraan turetti deebisan.â€™• (Hubachiisa: Asitti â€™Obboleessaâ€™• yommuu jedhu harma dubartii takkaa kan hodhaniidha. Abbaan osoo gargar taâ€™TMeyyu harma dubartii takkaa yoo hodhan, ijoolleen kunniin obboleeyyan waliif taâ€™TMu.)

Haliimaan itti fufuun ni jetti: Abbaan manaa kiyya ni jedhe, â€™Ilmi kuni wayiin akka tuqametti arga. Maatii isaatin wal qunnamsiisi. Wanti isaaf sodaannu isarratti argamuun dura gara isaanii deebisi.â€™• Nutis baadhanne gara haadha isaatti finne. Yommuu argitu dhimma keenya ni jibbite. Akkana jette, â€™Isin gaafachuun dura maaltu akka deebistan isin taasissee? Isa fudhachuuf garmalee fedhii guddaa qabduu turtan.â€™• Nutis ni jenne, â€™Homaayyu miti. Rabbiin hoosisni isaa akka xumuramu murteesse jira. Wanti arginus nu gammachiise. (Kana jechuun fayyaan isaa nu gammachiise jira.) Ishiinis ni jette, â€™Dhimma wayi qabdu. Ä°nni suni maal akka taâ€™TMee natti himaa.â€™• Hanga ishitti himnu nu hin dhiifne. Ishiinis ni jette, â€™Lakki! Rabbiin kakadhee, Rabbiin kana isatti hin hojjatu. Ilmi kiyya dhimma guddaa qaba. Oduu isaa isinitti himuu sila? Garaa kiyya keessatti isa baadhadhee jira. Wallaahi, baâ€™TMaa isa caalaa narratti salphaa taâ€™TMee gonkumaa baadhadhee hin beeku. Yeroo isa ulfaaâ€™TMee na irraa ifni morma gaalaa Busraa (ykn gamoo Busraa) ibse natti agarsiifame. San booda yeroo daâ€™TMuumsaatti isa ni dahe. Wallaahi akka daaâ€™TMimman biroo bahanitti inni hin baane. Harkaa isaatiin lafatti hirkatee, mataan isaa gara samii olkaâ€™TMee bahee.â€™• Ishiinis ni fudhatte, nutis ni deemne.(Musnad Abi Yaâ€™TMalaa 13/93, Lakk. 7163, Xabarani fil Kabiir-24/212, Lakk.545) [\[1\]](#)

Barnoota Asirraa Baratamuu

1-Baraka Nabiyyii (SAW) jireenya Haliima keessatti qabu-Barakaa jechuun guddachuu fi baayâ€™TMachuudha. Haliimaan erga Nabiyyi(SAW) ofitti fudhatte jalqabee, jireenya ishee keessatti

barakaan kuni ifa taâ€™ee jira. Harmi ishii duraan aannan hin qabuu ture. Erga Nabiyyi(SAW) ofitti fudhattee booda, harmii ishii aannaniin guuttame. Ilmi ishii halkan isaan hin raffisuu ture. Erga Nabiyyi ofitti fudhattee nagahaan rafuu jalqaban. Hoolonni ishiitii fi abbaa manaa ishii quufanii fi gurâ€™uun isaanii aannaniin guuttame galgala galu. Kuni barakaa guddaa Rabbiin sababa Nabiyyitiin isaan keessa kaaâ€™medha.

2-Rabbiin gabrichaaf wanta hundarra caalu fi barakaa qabu filachuufi- Rabbiin subhaanahu Haliimaaf mucaa yatiima kana filateef. Ishiinis fedhii malee ni fudhatte, sababni isaas, kan biraa hin arganne. *Kheeyriin kheeyri hunda caalu wanta Rabbiin filateedha.* Buâ€™aa filannoo kanaa akkuma fudhatteen mulâ€™achuu eegale. Namni wanta Rabbiin murteesse fi filatetti tasgabbaaâ€™u fi gammaduu akka qabu kuni Musliima hundaaf barnoota guddaa taâ€™ma. Wanta darbee fi Rabbiin hin murteessineef gaabbu hin qabu. Seenaa kana irraa jecha gamnummaa akkanaa guduunfu dandeenya:

Wanta ati filattee fi feetu caala wanta Rabbiin siif murteessetu caala. Kanaafu, gammachuun wanta Inni siif murteesse fudhadhu xumura irratti wanta gaarii argitaati.

3-Fayyumma qaamaa, qulqullummaa nafsee fi qarummaa sammuu keessatti buâ€™aa Baadiyyaan qabuâ€™ Sheykh Muhammad Ghazaali ni jedha: Koola uumamaa keessatti akka gammadanii fi qilleensa bilisaatti akka fayyadamaniif Ijoollee baadiyyatti guddisuun, uumamni isaanii akka qulqullaaâ€™u, kutaaleen qaamaa fi miironni akka dagaaganii fi yaanni akka hiikkamu taasisa.â€™ Garuu yeroo ammaa wanta nama gaddisiisuun ijoolleen teenya mana walitti maxxanan keessatti kan itti oggorameedha. Qilleensa qulqulluu fi gadi fagoo hin harganan. Shakkii hin qabu, rakkinni sirna narvii (dhiphinni sammuu) yeroo ammaa namoota muudataa jiru sababa uumama irraa fagaatanii fi meeshaalee teeknoloojii keessatti taraniifi. Ammas baadiyyatti guddachuun afaan ofii sirnaan akka baran nama taasisa. Nabiyyiin (SAW) yeroo ijoollummaa baadiyyatti guddachuun Arabiffa qulqulluu akka dubbatanii fi dubbiin isaanii akka qajeelu gargaare jira.

4-Laphee baqaqsu irraa faayda hubatamu

Yommuu nabiyyiin (SAW) Haliima bira ture sanitti laphee isaa baqaqsuun mallattoo nabiyyummaa isaa kan agarsiisudha. Waaâ€™ee laphee baqaqsu ilaalchise Imaamu Muslim Anas bin Maalik irraa hadiisa kana gabaase jira. Anas ni jedha: â€™Ergamaan Rabbii (SAW) osoo ijoollee waliin taphatu Malaykaan Jibriil itti dhufuun isa qabee lafarra ciibse. Qalbii isaatirraa qoma tarsaase ol baase. Ergasii qalbii keessaa alaqa (dhiiga ititaa) baasee akkana jedhe, â€™Kuni sirraa qooda sheyxaanati.â€™ Ergasii qabee warqii keessatti qalbii bishaan Zamzamaatin dhiqee bakka isaatti deebise. Ijoolleen gara dubartii harma isa hoosistuu fiigaa dhufanii â€™Muhammad ajjeefame jira.â€™ Jedhan. Biifni isaa kan jijjirame taâ€™ee gara isaatti fiigan.â€™ Anas ni jedha, â€™Ani mallattoo hodhaa laphee isaa irratti nan argaa ture.â€™ [Sahih Muslim 162](#)

(Qalbii baasee ergasii dhiqee itti deebisuun akka waan hin dandaâ€™amneetti hin yaadin. Yeroo ammaa hospitaala keessatti garaa tarsaasun (opreeshinii goochun) meeshaalee qaamaa ni jijjiru ykn ni qulqulleessu. Inumaa qalbii (onnee) nama biraa itti galchuu. Afaan saayinsitiin kuni â€™Transplantationâ€™ jedhama.)

Dhugumatti, qalbii qooda sheyxaanaa irraa qulqulleessun ganamaan nabiyummaaf haala mijeessu, sharrii fi Rabbiin ala wanta biraa gabbaruu irraa eegudha. Qalbii isaa keessa tawhiida qulqulluu malee hin seenu. Taaten armaan olii kaayyoo isaatiif oolee jira. Nabiyyiin (SAW) badii gurguddaa gonkumaa hin hojjanne. Yeroo san Qureesha keessatti sanamni (bocni dhagaa waaqefatamu) garmalee haa baay’atu malee nabiyyiin gonkumaa sanamaaf hin sujuunne.[\[2\]](#)

Maddoota

[Siiratu Nabawi](#)“ fuula 157-160, Abul Hasan Nadawi,

Rahiiqal Makhtuum (The Sealed Nectar)- fuula 56, (English), Safi’u Rahmaan Mubaarakpuri

[\[1\] As-Siiratu Nabawiyyati](#)“fuula 44-51, Alii Muhammad Sallaabi, [Noble Life of The Prophet](#)

[English] 1/77-87

[\[2\]](#) Maddoota olii

Date Created

August 19, 2019

Author

admin